

سلسلہ: رسائلِ فتاویٰ رضویہ

جلد: گیارہویں

رسالہ نمبر 6



۱۳۱۵ھ

# تجويز الرد عن تزويج الاعد

ولی اقرب کی غیبت میں ولی ابعء کے نکاح پڑھانے کا حکم



پیشکش: مجلس آئی ٹی (دعوتِ اسلامی)

تجويز الرد عن تزويج الابد  
(ولی اقرب کی غیبت میں ولی البعد کے نکاح پڑھانے کا حکم)

بسم الله الرحمن الرحيم

مسئلہ ۳۳۸ تا ۳۴۲: از پبلی بھیت محلہ منیر خاں مرسلہ حضرت مولانا مولوی وصی احمد صاحب محدث سورتی رحمۃ اللہ علیہ ۱۰ رجب

۱۳۱۵ھ

سوال اول

ولی البعد، ولی اقرب کی غیبت میں اگر نکاح کر دے تو ولی اقرب در صورت خلاف مرضی اس کے فسخ کر سکتا ہے یا نہیں؟

الجواب:

ہاں جبکہ غیبت منقطعہ نہ ہو،

<p>در مختار میں ہے اگر بعید ولی نے قریب ولی کی موجودگی میں اس کی اجازت کے بغیر نکاح کیا تو قریب کی اجازت پر موقوف ہوگا۔ واللہ تعالیٰ اعلم (ت)</p>	<p>فی الدر المختار فلو زوج الابد حال قیام الاقرب توقف علی اجازتہ<sup>۱</sup>۔ واللہ تعالیٰ اعلم۔</p>
---	--

<sup>۱</sup> در مختار باب الولی مطبعت مجتبائی دہلی ۱۹۳۱

### سوال دوم

غیبت کی تفاسیر میں سے کہ مدت قصر یا دشواری استطلاع رائے یا اس بلد میں قافلہ سال بھر میں ایک مرتبہ جاتا ہو، میں کون سی تفسیر معتمد علیہ ہے؟

### الجواب:

اول پر بھی فتویٰ دیا گیا اور ثالث اختیار امام قدوری ہے اور کتاب التجنیس والمزید میں یک ماہہ راہ کو اختیار اکثر مشائخ واعدل الاقاویل فرمایا کہ فی مجمع الانہر<sup>2</sup> (جیسا کہ مجمع الانہر میں ہے۔ ت) اور امام سعیدی نے مفقود الخبری اختیار فرمائی، امام محمد سے ایک روایت بیس<sup>20</sup> ایک پچیس<sup>25</sup> منزل کی آئی کہ فی جامع الرموز<sup>3</sup> (جیسا کہ جامع الرموز میں ہے۔ ت) تو یہ سات قول ہیں جن میں اقوی واثق و مذیل باکد الفاظ فتیاً صرف اول و دوم ہیں مگر اصح التصحیحین وارجح الترجیحین و ماخوذ و معتمد علیہ یہی ہے کہ جب اس کی رائے لینے تک کفو حاضر انتظار نہ کرے اور اس پر اٹھار کھنے میں یہ موقع ہاتھ سے جاتا ہے تو غیبت غیبت منقطعہ ہے یہاں تک کہ اگر ولی اقرب شہر ہی میں روپوش ہو اور پتا نامعلوم یا رسائی نہیں اور انتظار باعث فوت کفو ہو تو غیبت منقطعہ سمجھی جائے گی اور ولی بعید کو جو مراتب ولایت میں اس اقرب کے متصل ہے ولایت ہاتھ آئے گی اور اگر اقرب ہزار کوس دور ہے اور کفو حاضر نہیں یا انتظار پر راضی، تو یہ غیبت منقطعہ نہیں، ولی بعید نکاح کرے گا تو نافذ نہ ہوگا بلکہ اجازت اقرب پر موقوف رہے گا۔

<p>تنویر الابصار میں ہے ولی اقرب سفر کی مسافت پر غائب ہو تو ولی ابعاد کو نکاح کر دینا جائز ہے اہ رد المحتار میں ہے کہ ہدایہ میں اس کو بعض متأخرین کی طرف منسوب کیا ہے اور زیلعی میں اس کو اکثر کی طرف منسوب کیا اور کہا کہ اس پر فتویٰ ہے اہ قلت (میں کہتا ہوں) یوں ہی ولو الحجیہ میں کہا اس پر</p>	<p>فی تنویر الابصار للولی الابعاد التزوید بغیبة الاقرب مسافة القصر<sup>4</sup> اہ فی رد المحتار نسبة فی الهدایة لبعض المتأخرین والزیلعی لا کثر ہم قال وعلیہ الفتوی<sup>5</sup> اہ قلت وکذا قال علیہ الفتوی فی الولو الحجیة</p>
---	--

<sup>2</sup> مجمع الانہر شرح ملتقى الابحر باب الاولیاء والاكفاء دار احیاء التراث العربی بیروت ۳۲۹/۱

<sup>3</sup> جامع الرموز باب الولی والكفو مکتبہ اسلامیہ گنبد قاموس ایران ۳۶۹/۱

<sup>4</sup> درمختار شرح تنویر الابصار باب الولی مطبع مجتہبی دہلی ۱۹۳/۱

<sup>5</sup> رد المحتار باب الولی دار احیاء التراث العربی بیروت ۳۱۵/۴

<p>فتویٰ ہے جیسا کہ مجمع الانہر میں قسمتانی نے جامع الرموز میں کہا: یہی صحیح ہے اور اسی پر فتویٰ ہے، درمیں ہے: اور اس کو ملتقی میں پسندیدہ قرار دیا ہے منگنی کرنے والا کفو کے جواب کا انتظار نہ کرے، اور باقانی نے اس کو معتمد قرار دیا، اور ابن کمال نے اس پر فتویٰ کو نقل کیا اور ثمرہ اختلاف اس شخص کے متعلق ظاہر ہوگا جو شہر میں چھپ گیا ہو، تو کیا اس صورت میں غیبت منقطع ہوگی، شامی نے کہا کہ ذخیرہ میں کہا ہے کہ اصح یہ ہے کہ اگر ایسی صورت ہو کہ حاضر کفو، اس کی انتظار اور اس کی رائے معلوم کرنے تک، ضائع اور فوت ہو جانے کا خطرہ ہو تو یہ غیبت منقطع ہوگی، اور کتاب میں اسی صورت کی طرف اشارہ ہے، بحر میں مجتہدی اور مبسوط سے منقول ہے کہ یہی اصح ہے، اور نہایہ میں ہے کہ اس کو اکثر مشائخ نے اختیار کیا ہے اور ابن فضل نے اس کی تصحیح کی ہے، اور ہدایہ میں ہے کہ یہ اقرب فقہ ہے، اور فتح میں کہا کہ یہ فقہ کے اشبہ ہے اور یہ کہ اکثر متاخرین اور اکثر مشائخ میں کوئی تعارض نہیں ہے، یعنی اکثر مشائخ سے مراد متقدمین ہیں، اور شرح ملتقی میں حقائق سے منقول ہے کہ اقوال میں سے یہی اصح ہے اور اس پر فتویٰ ہے، اور اختیار اور نقایہ میں اسی پر رجحان ہے، اور نہر کی کلام میں اس کے</p>	<p>کہا فی مجمع الانہر قال القہستانی فی جامع الرموز هو الصحیح وبہ یفتی<sup>6</sup> اہ فی الدرر واختار فی الملتقی ما لم ینتظر الکفو الخاطب جوابہ واعتمده الباقانی ونقل ابن کمال ان علیہ الفتوی وثبوتہ الخلاف فی من اختفی فی المدینة هل تكون غیبة منقطعة<sup>7</sup> اہ قال الشامی قال فی الذخیرة الاصح انه اذا کان فی موضع لو انتظر حضورہ واستطلاع رأیہ فأت الکفو الذی حضر فالغیبة منقطعة والیہ اشار فی کتاب اہ وفی البحر عن المجتہدی والمبسوط انه الاصح وفی النہایة واختارہ اکثر المشائخ وصحہ ابن الفضل وفی الہدایہ انه اقرب الی الفقة وفی الفتح انه الاشبه بالفقہ وانه لاتعارض بین اکثر المتاخرین واکثر المشائخ ای لان المراد من المشائخ المتقدمون وفی شرح الملتقی عن الحقائق انه اصح الاقوال وعلیہ الفتوی اہ وعلیہ مشی فی الاختیار والنقایة ویشیر کلام نہر</p>
--	---

<sup>6</sup> جامع الرموز باب الولی والكفاءة مکتبۃ الاسلامیہ گنبد قاموس ایران ۱/۳۶۹

<sup>7</sup> درمختار باب الولی مطبع مجتہدی دہلی ۱/۱۹۳

<p>مختار ہونے کا اشارہ ہے، اور بحر میں کہا کہ جس پر اکثر مشائخ ہوں اس پر فتویٰ بہتر ہے، شامی کا کلام ختم ہوا، قلت (میں کہتا ہوں) زیلعی نے پہلے قول پر فتویٰ کہا اس کے باوجود انھوں نے نئس الائمہ سرخسی اور محمد بن فضل کی دوسرے قول پر تصحیح نقل کی، پھر کہا یہ احسن ہے اھ، اور جو اہر اخلاطی میں کہا کہ اس پر فتویٰ ہے جیسا کہ ہندیہ میں ہے، مجھے یہاں پر ردالمحتار پر اپنا حاشیہ یاد ہے جب انھوں نے بحر کے قول کہ "اس پر فتویٰ ہے" الخ کو بیان کیا حاشیہ کی عبارت یہ ہے: میں کہتا ہوں کہ خصوصاً اس زمانہ میں جبکہ ریل گاڑی نے سفر کی مسافت کو ایک دو گھنٹہ کی مسافت میں تبدیل کر دیا ہے تو مسافت کو بنیاد بنانا کیسے درست ہوگا، بلکہ اکثر مشائخ کے فتویٰ پر اعتماد ضروری ہے، میرا حاشیہ ختم ہوا، اقول ایک اور چیز ہے وہ یہ کہ دوسرے قول کی بنیاد حاجت اور نقصان پر ہے اور اس میں شک نہیں کہ ولایت کا اثبات شفقت اور دفع ضرر پر مبنی ہے، تو فقہ یہ ہوگی کہ اقرب ولی کے بعد والے کو ولایت تب ہی ہو سکتی ہے جب ولی اقرب ایسے مقام پر ہو کہ اگر اس کی رائے اور اجازت حاصل کی جائے تو نابالغہ کو نقصان ہو اور اگر نقصان</p>	<p>الی اختیارہ وفي البحر والاحسن الافتاء بما عليه اكثر المشائخ<sup>8</sup> اھ کلام الشامی، قلت والزیلعی مع قوله للاول عليه الفتوى ذكر تصحيح الثانی عن شمس الائمة السرخسی ومحمد بن الفضل ثم قال وهذا احسن<sup>9</sup> اھ وقال فی جواهر الاخلاطی وعليه الفتوى<sup>10</sup> کہافی الہندیہ، ورأيتنی کتبت ہننا علی ہامش ردالمحتار علی قول البحر الاحسن الافتاء الخ مانصبه قلت لاسبابنی هذا الزمان فان العجلة الدخانية قدردت مسافة القصر الی اکثر من مسافة ساعتین فكيف یبني الامر علیها بل وجب التعویل علی ما فتی بہ اکثر المشائخ رحمهم اللہ تعالیٰ<sup>11</sup> اھ ما کتبت، اقول: وشيخ آخر وهو ان القول الثانی بنی الامر علی الحاجة والتضرر ولا شك ان الولاية انما هی للنظر ودفع الضرر فكان من الفقه اثبات الولاية للذی یلی الاقرب عند كونه بحیث لو وقت الامر علی رأیه لتضررت به القاصرة وعدمه</p>
--	---

<sup>8</sup> ردالمحتار باب الولی دار احیاء التراث العربی بیروت ۳۱۵/۱

<sup>9</sup> تبیین الحقائق شرح کنز الدقائق باب الاولیاء والاكفاء مکتبہ کبریٰ امیر یہ بولاق مصر ۱۲۷

<sup>10</sup> فتاویٰ ہندیہ الباب الرابع فی الاولیاء نورانی کتب خانہ پشاور ۲۸۵/۱

<sup>11</sup> جد المبتار باب الولی قول ۱۱۳ المجمع الاسلامی مبارکپور، بھارت ۳۸۴/۲

<p>نہ ہو تو پھر بعد والے کو ولایت نہ ہوگی، مثلاً ایک چھوٹی بچی ہو جس کے لئے کفو کی کوئی عجلت نہیں اور نہ ہی اس کے نکاح کے لئے ولی اقرب کے انتظار میں کوئی حرج ہے تو پھر کیونکر ولی اقرب شفیق باپ کی ولایت کو ختم کر کے دوسرے بعید غیر شفیق کو ولایت سونپی جائے جبکہ یہ ممکن ہے کہ وہ بعید اپنے ذاتی فائدہ اور اپنی مصلحت کی خاطر بچی کے فائدہ کو نظر انداز کر دے، تو ظاہر ہوا کہ پہلے قول میں اقرب کی ولایت کے سلب ہونے کی بات وہاں ہوگی جہاں حاجت اور ضرورت ہوگی جیسا کہ کوئی شہر میں گم ہو جائے اور حاجت پیدا ہو جائے، اور جہاں حاجت نہیں وہاں ولایت ثابت رہے گی، جیسا کہ مذکورہ صورت ہے، مجھے درکے قول "ثمرۃ الخلاف" پر اپنا حاشیہ یاد ہے جس کی عبارت یہ ہے <b>اقول:</b> (میں کہتا ہوں) جب دوسرے قول والوں کے ہاں مدار کفو کا فوت ہونا ہے اس بنیاد پر ولایت کے منتقل ہونے کے لئے جیسے مسافت سفر (قصر) شرط نہیں ہے ایسے ہی یہ مسافت سفر، کفو فوت نہ ہونے کے باوجود عجلت کے لئے بھی پیش نظر نہیں ہے، تو مسافت سفر ہونے کے باوجود اقرب کی انتظار اور اس کی رائے حاصل کرنے میں کفو فوت نہ ہو تو ولی ابعدا کا نکاح کرنا درست نہ ہوگا، یہ دوسرے قول کا ما حاصل ہے جبکہ پہلا قول اس کے خلاف ہے، تو ثمرہ اختلاف، ان کے بیان میں محصور نہ رہا، یہ ہے</p>	<p>عند عدمه كما اذا كانت صغيرة جدا ولا كفو يستعجل ولا حرج في الانتظار ففيم يفتنات على الاب الشفيق ويوكل الامر الى بعيد سحيق وربما لا يؤمن ان يترك النظر لها لمصلحة نفسه اول جلب حطام فظهران في القول الاول سلب الولاية حيث يحتاج اليها كالمختفى في البلد واثباتها حيث لا حاجة اليها كما في هذه الصورة هذا، ورأيتني كتبت على قول الدر وثمرۃ الخلاف الخ مانصه. اقول وحيث المدار عند اهل القول الثاني على فوات الكفو فكما لم يعتبر مسافة القصر شرطاً للانتقال كذلك لا نظر اليها — عند عدم الفوات والاستعجال فلو وجدت ولم يفت الكفو بانتظاره او استطلاع رأيه لم يجوز تزويج الا بعد على الثاني خلافاً للاول فالثمرۃ غير محصورة فيما قال هذا ما ظهر لي</p>
--	--

ف: جد المتار میں خط کشیدہ عبارت یوں ہے: لا تعتبر علة تامة له بل ان وجدت المسافة الخ۔ نذیر احمد

<p>جو مجھے ظاہر ہوا تو تحقیق چاہئے اھ تو یہ بیان ظاہر ہے جیسا کہ آپ معلوم کر چکے ہیں، اور ملتقی ذخیرہ وغیرہا کی عبارات سے گزرا، کیونکہ بالاتفاق علماء کی عبارات میں مفہوم مخالف معتبر ہے، جیسا کہ اس پر سب کی نص موجود ہے، اس کے بعد میں نے، مجمع الانہر میں دیکھا کہ اگر منگنی والا انتظار کرے تو ولی ابعدا نکاح نہ کر دے، یہی میرا مؤقف ہے، واللہ الحمد، واللہ سبحانہ وتعالیٰ اعلم۔ (ت)</p>	<p>فلیحذر<sup>12</sup> اھوہو کما تری ظاہر محرر لبا علمت، ولما مر من عبارات الملتقی و الذخیرة وغیرہما فان مفاہیم الخلاف معتبرة فی عبارات العلماء بالوفاق کما نصوا علیہ بالاطباق ثم رأیت فی مجمع الانہر فلوانتظرہ الخاطب لم ینکح الابعد<sup>13</sup> فهذا عین ما فہمت واللہ الحمد واللہ سبحانہ وتعالیٰ اعلم۔</p>
---	--

### سوال سوم

یہ جو فقہاء لکھتے ہیں کہ ولی ابعدا غیبت میں اقرب کے، نکاح کرا سکتا ہے، یہاں ولی ابعدا سے کیا مراد ہے عصبہ یا مطلق وارث؟ گو ذوی الارحام میں سے ہو، اگر مراد عصبہ ہے تو حدیث عائشہ رضی اللہ تعالیٰ عنہا سے جو موطائے امام محمد کے باب الرجل بجعل امر امراتہ بیدہا میں مخرج ہے کہ حضرت عائشہ رضی اللہ تعالیٰ عنہا نے اپنی بھتیجی عبدالرحمن بن ابی بکر کی بیٹی کا نکاح عبداللہ بن زبیر سے کرا دیا باوجودیکہ عبدالرحمن شام میں تھے، کیا جواب ہے کہ عم ذوی الارحام سے ہے۔

### الجواب:

ابعدا میں افعل التفضیل اپنے باب پر نہیں بلکہ اس سے ہر ولی بعید مراد ہے مگر نہ مطلقاً بلکہ وہی جو اس ولی اقرب کے متصل ہو یعنی باقی تمام اولیاء میں کوئی اس سے اقرب نہ ہو سب اس سے نیچے ہوں یا برابر، مثلاً باپ غائب اور جد و برادران و عم موجود ہیں تو ولایت جد کے لئے ہے، نہ برادران و عم کے واسطے، اور جد نہ ہو تو سب برادران ہمسر کو، نہ عم کو،

<p>ردالمحتار میں ہے کہ ابعدا سے مراد ولی اقرب کے بعد دوسرے مرتبے والا ہے جیسا کہ اس کی تعبیر امام حاکم کی کافی میں ہے، اس بنا پر اگر والد غائب کے بعد لڑکی کا دادا اور چچا دونوں موجود ہوں تو ولایت دادا کو</p>	<p>فی رد المحتار المراد بالابعدا من یلی الغائب فی القرب کما عبر بہ فی کافی الحاکم و علیہ فلو کان الغائب اباً ہا ولہا جد و عم فالولاية</p>
---	---

<sup>12</sup> جد المبتار باب الولی قول المجمع الاسلامی مبارکپور بھارت ۳/۸۴

<sup>13</sup> مجمع الانہر شرح ملتقی الابحر فصل فی الاولیاء دار احیاء التراث العربی بیروت ۳۳۹

لجد للعلم <sup>14</sup>	ہوگی، چچا کو نہ ہوگی۔ (ت)
-------------------------	---------------------------

اور جبکہ ذوی الارحام بلکہ مولیٰ الموالاة بھی ہمارے نزدیک سلسلہ اولیاء میں داخل تو من یلی الغائب فی القرب (جو قرب میں بعد والے مرتبہ پر ہوتے) انھیں بھی شامل، مثلاً والد ولی اقرب غائب ہے تو اس کے من یلی فی القرب یہی ذوی الارحام ہیں، اور ذوی الارحام اقرب الاولیاء الموجودین ہوں تو ان کی غیبت میں من الموالاة من یلی ہے کما ہو قضیۃ الترتیب وهو ظاہر جدا (جیسا کہ ترتیب کا تقاضا ہے، یہ بالکل ظاہر ہے۔ ت) درمختار میں ہے:

ثم لولد الامر ثم لذوی الارحام ثم مولی الموالاة ثم للسلطان <sup>15</sup> الخ۔	پھر والدہ کے بیٹے اور پھر ذوی الارحام کو پھر معاہدہ والے کو پھر سلطان کو حق ولایت ہے الخ (ت)
--	--

اور ردالمحتار میں اختیار سے ہے:

ولانتقل الی السلطان لان السلطان ولی من لا ولی له وهذه لها اولیاء <sup>16</sup> ۔	سلطان کو ولایت منتقل نہ ہوگی کیونکہ سلطان اس وقت ولی بنتا ہے جب دوسرا کوئی ولی نہ ہو جبکہ اس کے اولیاء موجود ہیں۔ (ت)
---	---

جب ہمارے نزدیک ذوی الارحام و مولیٰ الموالاة بھی سلطان پر مقدم تو بحکم هذه لها اولیاء (یہ اس کے اولیاء ہیں۔ ت) یہاں بھی لاتنتقل الی السلطان (سلطان یعنی حکم کو منتقل نہ ہوگی۔ ت) کا حکم محکم مگر صرف اس قدر کہ ذوی الارحام بھی کبھی بحالت غیبت اقرب ولایت پاتے ہیں، حدیث ام المؤمنین صدیقہ رضی اللہ تعالیٰ عنہا سے رفع شبهہ مذکورہ نہ کرے گا۔ اوپر معلوم ہو چکا کہ مطلقاً ہر بعید ولی نہیں ہو جاتا بلکہ وہی جو اس اقرب کے بعد سب سے اقرب ہے، پدر و عمہ کے درمیان تمام عصبات و تمام اصحاب فروض و بعض ذوی الارحام بکثرت اولیاء ہیں، حضرت حفصہ بنت عبد الرحمن بن الصدیق رضی اللہ تعالیٰ عنہم کے لئے بحالت غیبت پدر ان میں کسی کا اصلاً موجود نہ ہونا یہاں تک کہ ولایت حضرت عمر رضی اللہ تعالیٰ عنہما کے لیے ثابت ہو بہت مستبعد ہے، بلکہ جواب یہ ہے کہ واقعہ عین لا عموم لها (یہ خاص واقعہ ہے اس میں عموم نہیں ہے۔ ت) وقائع عین ہر گز نہ احتمال کے محل ہوتے ہیں، ممکن کہ حضرت حفصہ

<sup>14</sup> ردالمحتار باب الولی دار احیاء التراث العربی بیروت ۳۱۵/۲

<sup>15</sup> درمختار باب الولی مطبع مجتبائی دہلی ۱۹۳/۱

<sup>16</sup> ردالمحتار باب الولی دار احیاء التراث العربی بیروت ۳۱۵/۲

وقت نکاح بالغ ہوں تو ان پر ولایت مجبرہ کسی کو نہیں۔ ممکن کہ حضرت ام المؤمنین رضی اللہ تعالیٰ عنہا نے حضرت منذر بن زبیر رضی اللہ تعالیٰ عنہما کی تزویج کے لئے تجویز و پسند فرمایا اور اقرب الاولیاء الحاضریں کو ان سے نکاح کر دینے کا حکم کیا اور انہوں نے حسب حکم والا نکاح کر دیا ہو تو نکاح ہوا تو ولی مستحق ہی کی ولایت سے، مگر حضرت کے حکم حضرت کی رائے حضرت کی تجویز سے ہونے کے باعث حضرت کی طرف منسوب ہوا ایسی نسبتیں شائع و ذائع ہیں جیسے:

فتح الامیر الحصن وقطع السلطان اللص وغسل علی	امیر نے قلع فتح کیا، سلطان نے چور کا ہاتھ کاٹا، علی نے فاطمہ کو غسل دیا رضی اللہ تعالیٰ عنہما (ت)
---	---

جب منذر بن زبیر نے حضرت عبدالرحمن کی ناراضی پا کر انہیں اختیار دیا کہ وہ چاہیں تو تفریق کر دیں حضرت عبدالرحمن نے اس پر اپنی خواہر مطہرہ سے عرض کی ما کنت لاردامرا قضیتہ<sup>17</sup> مجھے نہیں پہنچتا کہ اس بات کو رد کروں جس کا آپ نے حکم فرمایا، اور اگر "انہا زوجت حفصہ" کے معنی یہی رکھے جائیں کہ ام المؤمنین نے بنفس نفیس تزویج فرمائی تو ممکن کہ ولی مستحق سے ذکر فرما کر اجازت لے لی ہو، اب یہ صورت تو کیل کی ہو جائیگی بہر حال کوئی مقام شبہہ و اشکال نہیں۔ یہ وہ وجوہ ہیں کہ خاطر فقیر میں آئیں، او امام مالک رحمہ اللہ تعالیٰ عنہ نے ام المؤمنین کے خصائص سے شمار فرما کر بوجہ اس قرب کے جو حضرت قدسی منزلت کو حضرت پر نور سید عالم صلی اللہ تعالیٰ علیہ وسلم سے تھا، ان کی یہ تزویج جائز رہی، زر قانی علی مؤطا للامام مالک میں ہے:

قال مالك في الموازية انما كان ذلك لمثل عائشة	امام مالک نے موازیہ میں فرمایا: یہ صرف حضرت عائشہ
لمكانها من رسول الله صلى الله تعالى عليه وسلم <sup>18</sup>	رضی اللہ تعالیٰ عنہا کو حق تھا کیونکہ ان کو رسول اللہ صلی اللہ تعالیٰ علیہ وسلم سے خاص تعلق تھا الخ۔ واللہ تعالیٰ اعلم۔ (ت)

### سوال چہارم

اس مسئلہ میں اگر ولی ابعدا نے غیر برادری میں نکاح کر دیا تو کیا حکم ہوگا؟

### الجواب:

ولی اقرب کہ غائب ہے پدر یا جد صحیح ہے ہر ایک غیر معروف بسوء اختیار یا معروف کہ اس سے

<sup>17</sup> مؤطا الامام مالک کتاب الطلاق مالا یبین من التملیک میر محمد کتب خانہ کراچی ص ۵۱۳

<sup>18</sup> شرح الزرقانی علی مؤطا الامام مالک کتاب الطلاق مکتبہ تجاریہ کبلی مصر ۱۲۳۳

پہلے اپنی اولاد سے کسی بچے کا نکاح غیر کفو سے یا مہر مثل میں غبن فاحش کے ساتھ کر چکا ہو یا ان دونوں کا غیر، اور جبکہ غائب پدر ہو تو ولی ابعدا بعد معروف بسوء اختیار یا غیر معروف یا کوئی اور، یہ نوصورتیں ہوں اور ہر تقدیر پر غیبت منقطعہ ہے یا غیر، وہ غیر برادری والا کفو ہے یا غیر یعنی نسب یا مذہب یا حرفت یا روش یا مال غرض کسی بات میں اس سے ایسی کمی رکھتا ہے کہ اس سے نکاح اس کے اولیاء کے لئے باعث ننگ و عار ہے، نکاح مہر مثل میں غبن فاحش کے ساتھ ہوا مثلاً دختر کا مہر مثل ہزار تھا پانسو باندھے یا زوجہ پسر کا پانسو تھا ہزار باندھے یا غیر، یہ جملہ بہتر<sup>۱۹</sup> صورتیں ہوں، ان کے حکم کا ضابطہ بتوفیق اللہ تعالیٰ یہ ہے کہ اگر غیبت غیر منقطعہ تھی اور ولی غائب پدر یا جد غیر معروفین بسوء اختیار ہیں تو یہ نکاح مطلقاً ان کی اجازت پر موقوف ہے اگرچہ غیر کفو غبن فاحش سے ہو، اور اگر غائب مذکور معروف بسوء اختیار تو نکاح مطلقاً باطل محض، اگرچہ غیبت پدر میں جد صحیح غیر معروف بسوء اختیار نے کیا ہو۔

<p>اس میں وجہ یہ ہے کہ جب تک غیبت منقطعہ نہ ہو تو غیر کو ولایت حاصل نہیں ہوتی جیسا کہ پہلے مسئلہ میں ہم نے ذکر کیا ہے، اور باپ اور دادا کو اس وقت غیر کفو اور گراں مہر یا انتہائی کم مہر کے ساتھ نکاح کی اجازت ہے جب وہ بسوء اختیار میں معروف نہ ہوں، اس میں معروف ہونے کی صورت میں جائز نہیں، جیسا کہ در مختار وغیرہ میں ہے جبکہ در مختار اور اس کے متن تنویر الابصار میں فضولی کی بحث میں مذکور ہے کہ تمام وہ تصرفات جن کے صادر ہونے پر وہ کسی کی اجازت پر موقوف ہوں تو اجازت دینے والے کی موجودگی میں وہ تصرفات موقوف قرار پائیں گے اور اگر ایسے تصرفات کی اجازت دینے والا موجود نہ ہو تو پھر یہ تصرفات منعقد ہی نہ ہوں گے، توجب</p>	<p>والوجه في ذلك ان الغيبة اذا لم يكن منقطعة لا تكون الولاية لغيره كما قدمنا في مسئلة الاولى و الاب والجد لهما التزويج بغير الكفو وبالغبن الفاحش اذا لم يعرفا بسوء الاختيار لا اذا عرفا به كما في الدر المختار<sup>19</sup> وغيره من الاسفار وقد قال فيه وفي متنه تنوير الابصار في فصل الفضولي كل تصرف صدر منه كتزويج وله مجيز اي من يقدر على اجازته حال وقوعه انعقد موقوفاً ومالا مجيز له حالة العقد لا ينعقد<sup>20</sup> اه. فاذا لم يعرفا به</p>
---	--

<sup>19</sup> در مختار باب الولی مطبعتہ تہذیبی دہلی ۱۹۲۱

<sup>20</sup> در مختار شرح تنویر الابصار فصل فی الفضولی مطبعتہ تہذیبی دہلی ۳۱/۲

<p>باپ دادا سوء اختیار سے معروف نہ ہوں تو یہ عقد درست ہو کر اجازت پر موقوف رہے گا کیونکہ اس عقد کو جائز کرنے والا خود موجود ہے، اور اگر سوء اختیار میں معروف ہوں تو منعقد نہ ہوگا اور نہ موقوف ہوگا، تو اس صورت میں سوء اختیار میں غیر معروف دادا اگر اس باپ کی غیبت غیر منقطعہ میں جو سوء اختیار میں معروف ہو نکاح کر دے تو یہ نکاح موقوف نہ رہے گا اگرچہ دادا غیر معروف بسوء اختیار خود نکاح کر دینے کا مالک ہوتا ہے مگر یہاں اس لئے نہیں کہ باپ غیبت منقطعہ میں غائب نہیں بلکہ وہ غیر منقطعہ غیبت میں غائب ہے تو ایسی صورت میں دادا کو ولایت منتقل نہیں ہوتی اگرچہ دادا کفو میں بھی کرے چہ جائیکہ غیر کفو میں کرے۔ (ت)</p>	<p>فهذا عقد وقع وله من يملك تنفيذها فوقف وان عرفاً فلا فلا عه فلا توقف بتزويج جد لم يعرف به بغيبه اب معروف به وان كان الجد يملكه اذالم يعرف به فان هذا انما هو حين قيام ولايته وهو عند غيبه للاب غيبه غير منقطه لايلى اصلا ولومن كفو فضلا عن غيره۔</p>
---	--

اور اگر ولی غائب غیر اب وجد ہے تو کفو سے بے نوبن فاحش اجازت غائب پر موقوف لقیام ولایتہ بعدم الانقطاع (عدم انتطاع کی بنا پر ولایت باقی رہنے کی وجہ سے۔ ت) اور غیر کفو یا نوبن فاحش سے مطلقاً باطل لعدم المجیز (جائز کرنے والا نہ ہونے کی وجہ سے مطلقاً باطل ہے۔ ت) اگرچہ اس ولی غائب بغیبت غیر منقطعہ کے سوا صغیر و صغیرہ کا باپ یا دادا غیر معروف بسوء اختیار غائب بغیبت منقطعہ زندہ موجود ہوں کہ غیبت منقطعہ مثل موت ہے۔

<p>بدائع میں مذکورہ تصحیح کی بنا پر کہ ولایت اقرب سے منتقل ہو کر اس کے بعد والے قریبی کو حاصل ہوگی، حتیٰ کہ اگر اقرب نے جہاں پر وہ ہے وہاں نکاح کر دیا ہو تو نافذ نہ ہوگا، اسی کی طرف مبسوط، ہدایہ اور فتح کا کلام مائل ہے، بلکہ آخری دونوں نے اس کی تصریح</p>	<p>بناء على ما صحح في البدائع انها تنقل الولاية عن الاقرب الى من يليه في القرب حتى لو زوجها حيث هو لم يجز واليه يميل كلام المبسوط والهداية والفتح بل هما مصرحان</p>
--	---

یعنی اگر وہ معروف بسوء اختیار ہیں تو یہ نکاح موقوف نہیں بلکہ باطل ہوگا، پھر اس پر تقریباً کہا فلا توقف بتزويج جد الخ ۱۲ منہ (ت)

عہ: ای ان عرفاً بسوء الاختيار فلا مجيز فلا توقف بل  
يبطل ثم فرع عليه فقال فلا توقف بتزويج جد الخ ۱۲  
منه (م)

<p>کی ہے اور ان کی بعض نصوص پانچویں سوال کے جواب میں آئیں گی اور اس کو زیلعی نے قوی قرار دیا، درایت و روایت اور اس پر محیط سرخسی میں تفریح قائم کی اور شامی نے کہا کہ یہی اکثر کتب میں ہے جبکہ ہدایہ اور بحر میں کہا کہ ہم یہ ولایت ہمیشہ کے لئے دوسرے مرتبہ والے کو سونپ دیں گے جیسا کہ اقرب کے فوت ہو جانے پر ہوتا ہے اھ، لیکن خانہ، ظہیریہ، تنویر اور در نے جس کو ظاہر قرار دیا اور شرح مختصر الطحاوی میں اسمیجانی نے جس پر تفریح قائم کی ہے اور بحر نے اس کو اپنایا، وہ یہ ہے کہ اقرب غائب کی ولایت ختم نہ ہوگی، ہاں قربت میں دوسرے مرتبہ والے کے لئے بھی ولایت ثابت ہو جائے گی، گویا یوں دو مساوی قرار پائیں گے جیسے دو بھائی یا دو چچے برابر ہوں تو دونوں کو ولایت نفاذ حاصل ہوتی ہے، جو بھی عقد کرے گا نافذ ہوگا، تو ظاہر وہی ہے جو ہم نے ذکر کیا کہ باپ یا دادا سوء اختیار سے معروف نہ ہوں تو نکاح موقوف رہے گا کیونکہ یہ حضرات نکاح کو جائز کرنیوالے موجود ہیں۔ غور کرو۔ (ت)</p>	<p>به و سیاتی نصوصہما فی جواب الخامس وقواہ الزیلعی روایۃ ودرایۃ وعلیہ فرع فی محیط السرخسی و ذکر الشامی انہ الذی فی اکثر الکتب وقد قال فی الہدایۃ والبحر ففوضناہ الی الابد كما اذامات الاقرب<sup>21</sup> اھ اما علی ما استظہر فی الخانیۃ والظہیریۃ والتنویر و الدر وعلیہ فرع الاسمیجانی فی شرح مختصر الطحاوی وعلیہ مشی فی البحر من انہا لاتنفی ولایتہ وانما تحدثھا لمن یلیہ فیکون کان هنا ولیین مستویین کاخوین او عین فایہما عقد نفذ فالظاہر فیما ذکرنا التوقف اذالم یکن الاب او الجد معروفا بسوء الاختیار لانه وقع وهو مجیز فافہم۔</p>
---	---

اور اگر غیبت منقطعہ تھی تو غیر کفو یا غبن فاحش سے مطلقاً بالکل مگر اس صورت میں کہ غائب پدر ہو اور مزوج جد صحیح کہ نہ معروف بہ سوء اختیار ہو نہ اس تزویج کے وقت نشے میں کہ اس تقدیر پر یہ عقد نہ صرف صحیح و نافذ بلکہ لازم ہوگا جو کسی طرح رد نہیں ہو سکتا اور اگر نکاح کفو سے بے غبن فاحش ہے تو مطلقاً تام و نافذ مگر ولی مزوج اگر جد ہے تو لازم بھی ہو گیا ورنہ غیر لازم کہ قاصر و قاصرہ کو اگر پیش از بلوغ نکاح کی خبر ہے تو بلوغ ہوتے ہی ورنہ بعد جب خبر پائیں اختیار ملے گا کہ اس پر معترض ہو کر قاضی شرع سے نکاح فسخ کرا لیں۔

<p>یہ مسائل واضح اور مذہب کی کتب میں مذکور ہیں جبکہ</p>	<p>والمسائل ظاہرۃ و فی کتب المذہب</p>
---	---------------------------------------

<sup>21</sup> الہدایۃ باب الاولیاء والا کفاء مکتبہ عربیہ کراچی ۲۹۹/۲، بحر الرائق باب الاولیاء والا کفاء (مکتبہ سعید کمپنی کراچی ۱۲۶/۳)

خیر یہ میں کہا کہ فقہانے تصریح کی ہے کہ باپ اور دادا کی غیر موجودگی میں اگر کسی نابالغ لڑکے یا لڑکی کا نکاح کر دیا تو اگر باپ اور دادا ایسے غائب ہیں جس کی بنا پر اس غیر کو ولایت اور اجازت ہو سکتی ہے تو لڑکے اور لڑکی کو خیار بلوغ حاصل ہوگا کیونکہ غیر نے یہ نکاح اپنی ولایت سے کیا ہے۔

تنبیہ: میں نے یہاں ردالمحتار کے حاشیہ پر لکھا ہے جس کی عبارت یوں ہے کہ غور کرنا ہوگا کہ کیا باپ یا دادا واپس آگئے تو لڑکے یا لڑکی کے بالغ ہونے سے قبل ان کو دوبارہ ولایت لوٹ آئیگی جس کی وجہ سے لڑکے اور لڑکی کے کئے ہوئے نکاح پر ان کو اعتراض کا حق ہوگا یا اب ان کو اعتراض کا حق نہیں بلکہ لڑکے یا لڑکی کو ہی اپنے بلوغ پر اختیار رہے گا جیسا کہ عام فقہاء نے تصریح کی ہے جبکہ ظاہر پہلی صورت ہے کیونکہ کسی مخفی ضرر کی بناء پر جیسا کہ ہدایہ میں ہے یا احتمال ضرر کی بناء پر جیسا کہ فتح میں ہے صاحب شفقت کو اختیار ولایت ثابت ہے جبکہ ولایت شفقت دفع ضرر کے لئے ہوتی ہے، تو بچوں کے ب-بلوغ کی انتظا ر تک کیوں مؤخر کی جائے جبکہ ضرر واقع ہو جانے سے قبل اس کے دفاع کا امکان موجود ہے، پھر قابل غور یہ ہے کہ جب ہم تسلیم کر لیں کہ باپ دادا کو ولایت دوبارہ مل گئی ہے اب وہ نابالغ کے نکاح پر تعرض نہ کریں حتیٰ کہ وہ بچے بالغ ہو جائیں تو کیا باپ دادا کا تعرض نہ کرنا بچوں کے خیار بلوغ کو ختم کر دے گا جیسا کہ خود باپ دادا نے نکاح کیا ہو تو بالغ کا خیار بلوغ باطل ہوتا ہے،

دائرة وقد قال في الخيرية قد نصوا على ان غير الاب والجد اذا زوج الصغير او الصغيرة مع وجود احد هما ان كان بغيبه وثبوت الولاية له بالغيبه المجوزة لذلك فلها خيار البلوغ لانه زوج بالولاية<sup>22</sup> اه

تنبیہ: کتبت ہنہا علی ہامش ردالمحتار مانصہ وانظر هل اذا عاد الاب او الجد حتى عادت ولايته كما نصوا عليه هل يكون له ايضا الاعتراض قبل بلوغ الصغيرين ام هو لهما خاصة حتى يبلغا والظاهر هو الاول لانه لدفع ضرر خفي كما في الهداية او ضرر غير متحقق كما في الفتح فينبغي ثبوته لمن له النظر وانما النظر لدفع الضرر فلم ذايؤخر مع امكان الدفع قبل ان يتقرر ثم ان قلنا بحصول ذلك للاب والجد ولم يعارضا حتى بلغ الصغيران فهل يكون هذا الاعتراض عن الاعتراض مبطلا لخيار الصغيرين كما لو زوج الابوان بانفسهما الظاهر لان النكاح اذا وقع لغيبتهما فقد نفذ غير موقوف على

<sup>22</sup> فتاویٰ خیر یہ باب الاولیاء دار المعرفۃ بیروت/ ۲۵

<p>تو ظاہر یہی ہے کہ والدین کے عدم تعرض سے خیار بلوغ ختم نہ ہوگا کیونکہ نکاح کے وقت ان کے غائب ہونے کی بنا پر ان کی اجازت پر موقوف نہ تھا تو نکاح کا نفاذ ان کی طرف منسوب نہ رہا، تو اب عدم تعرض اور اعتراض نہ کرنے کی وجہ سے بچوں کو حاصل شدہ اختیار باطل نہ ہوگا، جیسا کہ ظالم نے بچوں کے مال میں تصرف کیا اور باپ دادا نے تعرض نہ کیا ہو، اس میں غور چاہئے اور واضح کرنا چاہئے، واللہ تعالیٰ اعلم۔ (ت)</p>	<p>اجازتہما فلم ینسب الیہما ایقاعاً ولانفاذا و اعراضہما عن اعتراضہما لایوجب ابطال حق الصغیرین کما اذا المیزاحماً ظالماً یتصرف فی مالہما فلیتأمل ولیحرر<sup>23</sup> ہما کتبت۔ واللہ تعالیٰ اعلم۔</p>
---	--

### سوال پنجم

کیا فرماتے ہیں علمائے دین اس مسئلہ میں کہ زید سوکوس سے زائد سفر میں گیا ہے اس کے مکان پر اس کی والدہ اور اس کی دختر زینب نامی اور اس کا چھوٹھی زاد بھائی خالد موجود ہیں، زید نے اپنی والدہ کو لکھا کہ زینب کا نکاح بغیر میری اجازت کے نہ کرنا میں خود سفر سے آکر اپنے برادر کے پسر کے ساتھ کروں گا، مگر اس کی والدہ نے بغیر دریافت کئے زید کے اور بغیر دریافت کئے خالد کے جو موجود تھا اپنی رائے سے اپنی پوتی زینب کا بالغہ کا نکاح بہت دور کے عزیزوں میں کر دیا اس صورت میں زید سفر سے آنے کے بعد فسخ نکاح کر سکتا ہے یا نہیں؟ اور خالد جو بحالت عقد اپنے مکان پر موجود تھا اور اس کی رائے کے خلاف نکاح ہو گیا تو آیا یہ بھی زینب کا بالغہ کا نکاح فسخ کر سکتا ہے یا نہیں؟ بینوا تو جروا

### الجواب:

خالد تو یہاں کوئی چیز نہیں۔ نہ اسے کچھ اختیار ہے کہ ابن عمۃ الاب ذوی الارحام سے ہے۔ اور دادی بالاتفاق ان پر مقدم۔

<p>در مختار میں ہے: نکاح میں ولی، وراثت و حجب کی ترتیب پر عصبات بنفسہم ہوتے ہیں، اگر عصبات نہ ہوں تو پھر ولایت ماں کو پھر دادی کو ہوتی ہے، ان کا بیان ذوالارحام تک ہوا۔ (ت)</p>	<p>فی الدر المختار الولی فی النکاح العصبۃ بنفسہ علی ترتیب الارث والحجب فان لم یکن عصبۃ فالو لایۃ للام ثم لام الاب الی قولہ ثم ذوی الارحام<sup>24</sup>۔</p>
---	---

<sup>23</sup> جد المبتار باب الولی قول المجمع الاسلامی مبارکپور ۳۶۹/۲

<sup>24</sup> در مختار باب الولی مطبع مجتہدی دہلی ۱۹۳/۱

مگر تقریر سوال سے جو صورت ظاہر ہو وہ صاف شہادت دے رہی ہے کہ یہ نکاح اس وجہ پر واقع نہ ہو جو شرع مطہر نے غیبت ولی اقرب میں ولی ابعد کے لئے رکھی ہے قطع نظر اس سے یہاں دادی ولی ابعد ہے بھی یا نہیں۔ (کہ ابعد وہ جو اقرب کے بعد مرتبہ ولایت میں ہو غیبت پدر میں دادی اس وقت ولی ابعد ہو سکتی ہے کہ دادا، بھائی، بھتیجا، چچا، پچا کا بیٹا سگے سوتیلے، غرض دادا پر دادا کی اولاد کو کوئی مرد عاقل بالغ کتنے ہی دور کے رشتے کا اصلاً موجود نہ ہوں، نہ زینب کی ماں حاضر ہو کہ یہ سب مراتب ولایت میں دادی پر مقدم کیا تقدم وقد حققنا تقدم الامر على ام الاب فيما علقنا على رد المختار) (جیسا کہ پہلے گزر چکا اور ہم نے رد المختار کے حاشیہ میں تحقیق کی ہے کہ ماں کو دادی پر تقدم حاصل ہے۔ ت) مذہب معتمد میں بحالت غیبت اقرب ولی ابعد کو بے اجازت اپنی رائے سے صغیرہ کا نکاح کر دینے کا اختیار صرف اس ضرورت سے دیا جاتا ہے کہ سر دست صغیرہ کے لئے کوئی کفو خواستگار حاضر و موجود ہے اور اسے اتنی مہلت منظور نہیں کہ ولی اقرب واپس آئے یا اس کا جواب لیا جائے۔ اگر اتنا انتظار کرتے ہیں تو اس دیر کے باعث کفو موجود نکاح پر راضی نہ ہوگا اور موقع ہاتھ سے نکل جائے گا فوات کفو کے سبب صغیرہ کو نقصان پہنچے گا کہ کفو ہر وقت میسر نہیں آتا، کیا معلوم پھر ہاتھ نہ لگے، لہذا بضرورت اس ولی اقرب کے بعد کے درجے کا جو ولی حاضر ہے شرع مطہر اسے اجازت دیتی ہے کہ تو کر دے وجہ یہ کہ احراز کفو شرع مطہر میں سخت مہم و مستم بالشان ہے اور کفو حاضر کا ہاتھ سے کھودینا ضرور نقصان، بلکہ سرے سے نابالغ پر ولایت تزویج کی تشریح اگرچہ باپ ہی کی ہو اسی حکمت کے لئے واقع ہوئی ورنہ بچپن میں نکاح کی کیا ضرورت، فتح القدر میں ہے:

<p>نکاح بعض مقاصد کے لئے ہوتا ہے جو عادتاً دوہم مثل حضرات سے پورے ہوتے ہیں، اور یہ مماثلت اور کفو ہر وقت میسر نہیں ہوتی، اور باپ کو ولایت نص سے ثابت ہوئی ہے تاکہ وہ ضرورت کے وقت کفو کو حاصل کرنے میں کامیاب ہو سکے، کیونکہ ہر وقت کفو میسر آنے کے بعد ضائع ہو جانے پر حاصل نہیں ہوتی۔ (ت)</p>	<p>النکاح یراد لمقاصدہ ولا تتوفر الابین المتکافئین عادة ولا يتفق الكفو في كل زمان فاثبات ولاية الاب بالنص بعلة احراز الكفو اذا ظفر به لحاجة اليه اذ قد لا يظفر بمثله اذا فات بعد حصوله<sup>25</sup></p>
---	---

حدیث میں ہے حضور سید عالم صلی اللہ تعالیٰ علیہ وسلم نے فرمایا:

<p>اے علی! تین چیزوں میں دیر نہ کرنا، نماز جب اس کا</p>	<p>یا علی ثلاث لا تؤخرها الصلوة اذا</p>
---	---

<sup>25</sup> فتح القدير باب الاولياء المكتبة النورية الرضوية سحر ۱۳۳۳ھ

<p>وقت آئے، اور جنازہ جب حاضر ہو، اور زن بے شوہر جب اس کے لئے کفو پائے (اس کو ترمذی اور حاکم نے امیر المؤمنین حضرت علی رضی اللہ تعالیٰ عنہ سے روایت کیا ہے۔ ت)</p>	<p>أنت والجنائزۃ اذا حضرت والايم اذا وجدت لها كفواً<sup>26</sup>۔ رواه الترمذی والحاکم عن امیر المؤمنین علی کرم اللہ وجہہ۔</p>
--	--

دوسری حدیث میں ہے حضور اقدس صلی اللہ تعالیٰ علیہ وسلم فرماتے ہیں:

<p>جب تمہارے پاس کفو آئیں تو لڑکیاں بیاہ دو اور ان کے لئے حادثوں کا انتظار نہ کرو (اس کو مسند فردوس میں ابن عمر رضی اللہ تعالیٰ عنہما سے روایت کیا ہے۔ ت)</p>	<p>اذا جاءكم الاكفاء فانكحوهن ولا تربصوا بهن الحدثان<sup>27</sup>۔ رواه فی مسند الفردوس عن ابن عمر رضی اللہ تعالیٰ عنہما۔</p>
---	---

یعنی دیر میں شاید کوئی حادثہ پیش آئے کہ فی التناخیر اوقات (تاخیر میں کئی آفتیں ہیں۔ ت) چند حدیثوں میں ہے حضور پر نور صلی اللہ تعالیٰ علیہ وسلم فرماتے ہیں:

<p>جب تمہارے پاس وہ شخص آئے جس کا چال چلن اور دین تمہیں پسند ہو تو اس سے نکاح کر دو، ایسا نہ کرو گے تو زمین میں فتنہ اور بڑا فساد برپا ہوگا۔ (اسے ترمذی، ابن ماجہ اور حاکم نے ابو ہریرہ رضی اللہ تعالیٰ عنہ سے اور ابن عدی نے ابن عمر، اور ترمذی اور بیہقی نے سنن میں ابو حاتم المرزنی رضی اللہ تعالیٰ عنہ سے روایت کیا ہے۔ ت)</p>	<p>اذا اتاكم من ترضون خلقه ودينه فزوجوه الا تفعلوا تكن فتنۃ فی الارض وفساد عریض<sup>28</sup>۔ رواه الترمذی وابن ماجة والحاکم عن ابی ہریرة وابن عمر والترمذی والبیہقی فی السنن عن ابی حاتم المرزنی رضی اللہ تعالیٰ عنہم۔</p>
--	---

ذخیرہ وردالمختار میں ہے:

<p>اصح یہ ہے کہ اگر ایسے مقام پر ہو کہ اس کی واپسی کے انتظار اور اس کی رائے حاصل کرنے سے موجودہ</p>	<p>الاصح انه اذا كان فی موضع لو انتظر حضوره او استطلاع</p>
---	--

<sup>26</sup> جامع الترمذی ابواب الصلوة ص ۲۲، ابواب الجنائز ص ۱۱۲، ابن کثیر مکتب خانہ رشیدیہ دہلی ج ۱، المستدرک للحاکم کتاب النکاح باب تزوج الودود

واللود دارالفکر بیروت ۶۳/۲-۱۲۴

<sup>27</sup> کنز العمال بحوالہ فر عن ابن عمر حدیث موسسة الرسالہ بیروت ۳۱۷/۱۶

<sup>28</sup> جامع الترمذی ابواب النکاح باب ماجاء من ترضون دينه الخ ابن کثیر مکتب خانہ رشیدیہ دہلی ۱۲۸/۱، المستدرک کتاب النکاح دارالفکر بیروت ۱۲۵/۴

رأيه فات الكفو الذي حضر فالغيبه منقطعة واليه اشار في الكتاب <sup>29</sup> ۔	کفو فوت ہو جائے گا تو ایسے مقام پر ولی اقرب کی غیبت منقطع ہوگی، اور اسی کی طرف کتاب میں اشارہ ہے۔ (ت)
--	--

فتح القدير میں ہے:

اذا بقينا ولاية الاقرب ابطنا حقا وفاتت مصلحتها <sup>30</sup> ۔	ولی اقرب کی (باوجود غائب ہونے کے) ولایت کو باقی رکھیں تو لڑکی کا حق باطل اور اس کی بھلائی فوت ہو جائے گی۔ (ت)
--	--

ہدایہ میں ہے:

هذا اقرب الى الفقه لانه لانظر في ابقاء ولايته حينئذ <sup>31</sup> ۔	یہ بات فقہ سے اقرب ہے کیونکہ یہاں اقرب کی ولایت کو باقی رکھنے میں بچی پر شفقت نہیں ہے۔ (ت)
--	---

تو ابعد کے لئے حصول ولایت تین شرط پر مشروط:

اول یہ ابعد بغیبت اقرب جس کے نکاح میں دے صغیرہ کا کفو ہو،

فانه ان لم يكن كفوا فای شئى يفوت بفوته والامر تمس الحاجة۔	اگر وہ کفو نہ ہو تو پھر کس چیز کے فوت ہونے کا خطرہ اور ماں کو کس کی حاجت محسوس ہوئی۔ (ت)
--	---

دوم ہو کفو ولی اقرب کا جواب آنے تک نہ رکے ورنہ ہرگز ابعد کو اختیار نہ ہوگا، جامع الرموز و مجمع الانهر میں ہے:

لو انتظره الخاطب لم ينكح الا بعد <sup>32</sup> ۔	اگر منگنی طلب کرنے والا ولی اقرب کا انتظار کرتا ہے تو پھر ولی ابعد نکاح نہ کرے۔ (ت)
--	--

منحة الخالق میں ہے:

ان رضی الخاطب ان ينتظر الى استيذان الولي الاقرب لم يصح للا بعد العقد <sup>33</sup> ۔	اگر منگنی والا ولی اقرب سے اجازت حاصل کرنے پر راضی ہے تو ابعد کا نکاح درست نہ ہوگا۔ (ت)
---	--

<sup>29</sup> رد المحتار باب الولی دار احیاء التراث العربی بیروت ۳۱۵/۴

<sup>30</sup> فتح القدير باب في الاولياء مكتبة نوريه رضويه كهر ۱۸۳/۳

<sup>31</sup> الهدایہ باب في الاولياء والاكفاء المكتبة العربية كراچی ۲۹۹/۲

<sup>32</sup> مجمع الانهر شرح ملتقى الابحر باب في الاولياء والاكفاء دار احیاء التراث العربی بیروت ۳۳۹/۱

<sup>33</sup> منحة الخالق حاشية على البحر الرائق باب الاولياء شيخنا سيد كيني كراچی ۱۲۶/۳

سوم اس جاری کرنے والے کفو کے سوا اور کوئی کفو خواستگار نکاح ایسا حاضر نہ ہو جو جواب آنے تک انتظار پر راضی ہو۔

<p>فأنه حينئذ لا يفوتها الكفو الخاطب بالفعل انما يفوت ان فات احد هما وليس في ذلك ابطال حقها ولا تفويت مصلحتها حتى تسلب الولايه من قريب شفيق الى بعيد سحيق وهذا ظاهر لاسترة عليه۔</p>	<p>کیونکہ اس صوت میں لڑکی کے لئے کفو والا رشتہ فوت نہ ہوگا۔ ہاں دونوں میں سے کوئی ایک فوت ہوا، مگر اس سے لڑکی کا حق باطل ہوا نہ اس کی مصلحت فوت ہوئی جس کی بنا پر اقرب ولی کی ولایت سلب کی جائے جو کہ نہایت شفیق ہے اور بعید غیر شفیق کو دی جائے، یہ بالکل ظاہر بات ہے۔</p> <p>(ت)</p>
--	--

یہاں اولاً زید کا بھتیجا جس کے ساتھ تزویج زینب کا ارادہ وہ اپنے خط میں لکھ چکا ظاہراً صریح کفو خواستگار موجود ہے یہ دوسرا جس کے ساتھ نکاح کیا گیا اگر کفو بھی تھا اور اتنی دیر میں ہاتھ سے نکل جاتا تو دوسرا تو موجود تھا تو وہ ضرورت جس کے لئے ولی ابعدا کو اختیار ملنا متحقق نہ ہوئی، ولہذا علامہ خیر الدین رملی حاشیہ بحر الرائق مسئلہ عضل ولی اقرب میں فرماتے ہیں:

<p>الولاية بالعضل نيابة انما انتقلت للقاضي لرفع الاضرار بها ولا يوجد مع ارادة التزويج بكفو غيره</p> <p>34</p>	<p>رکاوٹ کی وجہ سے ولایت قاضی کو بطور نیابت منتقل ہوتی ہے تاکہ وہ لڑکی کے ضرر رسانی کا دفاع کر سکے، جبکہ ایک کفو کی بجائے دوسرے کفو کو نکاح دینا لڑکی کے لئے ضرر نہیں ہے۔</p> <p>(ت)</p>
---	--

علامہ شامی حاشیہ بحر میں لکھتے ہیں:

<p>ان كان الكفو الآخر حاضرًا و امتنع الاب من تزويجها من الاول و اراد تزويجها من الثاني لا يكون عاضلا لان شفقته دليل على انه اختار لها الانفع<sup>35</sup>۔</p>	<p>اگر دوسرا کفو موجود ہے اور باپ پہلے کو نکاح نہ دے اور وہ دوسرے کو دینا چاہتا ہے تو اس کو باپ کی رکاوٹ نہ کہا جائے گا کیونکہ اس کی شفقت پدری اس بات کی دلیل ہے کہ وہ بچی کے لئے زیاد مفید کو پسند کرتا ہے۔</p> <p>(ت)</p>
--	---

<sup>34</sup> منحة الخالق بحواله الرملی فصل في الاكفاء الشيخ ايم سعيد كميني كراچي ۱۳/۷۱۳

<sup>35</sup> منحة الخالق حاشیہ علی البحر الرائق فصل في الاكفاء الشيخ ايم سعيد كميني كراچي ۱۳/۷۱۳

ہائیا جب خط مذکور آنے اور ارادہ زید ظاہر ہو جانے کے بعد یہ نکاح واقع ہوا تو ظاہر کہ یہ جلدی اس لئے نہ تھی کہ کفو حاضر کو اتنی مہلت نہیں زید کا جواب آنے تک بیٹھانہ رہے گا بلکہ قصداً اس کی رائے کے خلاف جان کر بالا کار روائی کر لی گئی کہ وہ نہ آنے پائے اور اپنا مطلب ہو جائے یہ ہرگز نہ ضرورت نہ مصلحت نہ مراد شرع سے اسے مناسبت بلکہ مقصود شرع سے صاف مناقضت شرع مطہر نے مراتب ولایت کی ترتیب اسی دن کے لئے رکھی تھی کہ جس کی عقل کامل صغیر السن پر شفقت و افران بے چاروں کے کام آرام کا انتظام اہتمام اس کے ہاتھ میں دیا جائے نہ کسی کم شفقت یا ناقص العقل کے قبضے میں، اگر ترک انتظار اسی کا نام رکھا جائے کہ ولی اقرب کی رائے اپنے خلاف معلوم ہے لہذا اس سے دریافت کا انتظار نہیں کرتا کہ وہ پوچھے سے منع کر دے گا تو ایسی غیبت تو ہر وقت نقد وقت ہو سکتی ہے، آخر مذہب معتمد پر غیبت منقطعہ میں سفر در کنار شہر سے باہر ہونا بھی شرط نہیں کما فی الخانیة والبحر والدرر وغیرہا (جیسا کہ خانہ، بحر اور درر وغیرہ میں ہے۔ ت) صغیرہ کا مہربان باپ اس کی مصلحت کا خواہاں اس کی مضرت سے ترساں جب مسجد میں نماز کو جائے گھر میں کوئی عورت ناقصہ العقل والدین اپنی خواہش کے مطابق جس کفو کو چاہے بیٹی دے دے اگرچہ باپ جانتا ہو کہ اس سے رشتہ میں صغیرہ کی شامت ہے تو شرع مطہر میں باپ کی تقدیم اور اس کی رائے و شفقت پر اس قدر اعتماد عظیم (کہ اگر وہ ایک بار کفو کے ہوتے غیر کفو سے بیاہ دے تو تمام جہان میں کسی کو اختیار اعتراض نہیں کہ اس نے کفایت سے بڑھ کر کوئی مصلحت سوچ لی ہوگی۔

<p>ردالمحتار میں ہے کہ وہ پدری شفقت کی بنا پر اپنی بیٹی کا نکاح غیر کفو اور انتہائی کم مہر سے نہیں کریگا مگر جبکہ اس ضرر کی نسبت سے زیادہ فائدہ اور مصلحت پیش نظر ہو مثلاً لڑکی کے لئے اچھی معاشرت اور لڑکی کو اذیت سے تحفظ وغیرہ مقصود ہو (ت)</p>	<p>فی ردالمحتار انه لو فور شفقتہ بالابوة لایزوج بنتہ من غیر کفو او یغبن فاحش الامصلحة تزیید علی هذا الضرر کعلہ بحسن العشرة معها وقلة الاذی ونحو ذلك<sup>36</sup></p>
--	--

سب بیکار و معطل ہو کر رہ گئے ان هذا البعید من الفقہ ای بعید (یہ فقہ سے بہت بعید ہے۔ ت) بلکہ ایسی باگ چھوڑنے میں سخت فتنوں کا احتمال قوی ہے مثلاً زن بے خرد اپنے کسی عزیز کے ساتھ بوجہ قرابت خواہ کسی طبع سے یا دلالہ خباثت کی باتوں میں آ کر کسی شخص سے دختر کا نکاح چاہتی ہو پدر شفیق ہو آگاہ ہو کہ یہ بدمذہب یا کم نسب ہے اور کسی وجہ سے کفو نہیں وہ منع کر دے اس کے جاتے ہی یہ ناقصہ العقل اس بُری جگہ

<sup>36</sup> ردالمحتار باب الولی دار احیاء التراث العربی بیروت ۳۰۵/۲

لڑکی اٹھادے اور دعویٰ کرے کہ یہ کفو تھا انتظار میں فوت ہو جاتا لہذا مجھے ولایت ملی اب کہیں یہ ہوگا کہ ذی عزت آدمی معاذ اللہ ایسے معاملات کچھری تک لے جاتے غیرت کرے اور قہر درویش برجان درویش کہہ کر خاموش رہے تو نابالغہ کو کیسا ضرر عظیم پہنچا اگر دعویٰ کرے تو عدم کفایت کا ثبوت دینا دشوار ہو خصوصاً مثل مذہب میں کہ بہت بد مذہب خصوصاً روافض ایسی جگہ تقیہ کی بڑی ڈھال رکھتے ہیں تو ایسی اجازتوں میں کیسی آفتوں کا فتح باب ہے والعیاذ باللہ العزیز الحکیم (عزت و حکمت والے اللہ کی پناہ-ت)۔

مذہب معتمدہ بلکہ قول مقابل پر بھی ولی اقرب کی غیبت منقطعہ میں البعد کو ولایت دینے کا منشا صرف یہ کہ ولایت اس لئے رکھی ہے کہ اس کی رائے سے نابالغ کو نفع پہنچے اور جب وہ ایسا غائب ہے تو اس کی رائے سے نفع معدوم۔ لہذا جو اس کے بعد درجہ رکھتا ہے اس کی رائے پر رکھیں گے، ہدایہ میں ہے:

<p>یہ نکاح کی ولایت شفقت پر مبنی ہے تو جس کی رائے سے انقاع نہ ہو سکے ایسے کو ولایت سوینا شفقت نہ کما جائے گی، لہذا ہم یہ ولایت اس کے بعد والے ولی کو سوینتے ہیں، اور غیبت منقطعہ یہ ہے کہ وہ اقرب ایسی جگہ ہو کہ اس کی رائے حاصل کرنے میں کفو فوت ہو جائے۔ اھ ملتقطاً۔</p> <p>(ت)</p>	<p>ان هذه ولاية نظرية وليس من النظر التفويض الى من لا ينتفع برأيه ففوضناه الى الابدع والغيبه المنقطعة ان يكون بحال يفوت الكفو باستطلاع رأيه<sup>37</sup> اھ ملتقطاً۔</p>
---	--

فتح القدير میں ہے:

<p>جس کی رائے سے انقاع ممکن نہ ہو اس کو ولایت سوینا شفقت نہیں ہے کیونکہ اقرب کو ولایت اس لئے نہیں کہ وہ اقرب ہے بلکہ اس لئے کہ اقرب ہونے میں زیادہ شفقت کا پہلو ہے جو کہ لڑکی کے لئے فوائد سے اتفاق ہے، تو جہاں اس کی رائے سے انقاع ممکن نہ ہو وہاں اسے البعد کی طرف منتقل کیا جائے گا۔ (ت)</p>	<p>لانظر في التفويض الى من لا ينتفع برأيه لان التفويض الى اقرب ليس لكونه اقرب بل لان في الاقربية زيادة مظنة للحكمة وهي الشفقة الباعثة على زيادة اتفاق الرائي للبولية فحيث لا ينتفع برأيه اصلا سلبت الى الابدع<sup>38</sup>۔</p>
---	---

<sup>37</sup> الهدایہ باب الاولیاء والاكفاء المكتبة العربية كراچی ۲/۲۹۹

<sup>38</sup> فتح القدير باب الاولیاء المكتبة النورية الرضویہ ستمبر ۱۸۳/۳

بحر الرائق میں ہے:

<p>ماتن کا قول کہ "ابعد کو نکاح کر دینے کی ولایت ہے جبکہ اقرب اتنی مسافت پر ہو جس سے قصر لازم ہو" یعنی تین دن یا زیادہ مسافت، کیونکہ یہ ولایت شفقت پر مبنی ہے، تو ایسے کو ولایت سونپنا جس کی رائے قابل انتفاع نہ ہو تو وہ شفقت نہ ہوگی، اس لئے ہم نے یہ ولایت ابعدا کو سونپی ہے۔ (ت)</p>	<p>قوله وللابعد التزويج بغيبة الاقرب مسافة القصر اى ثلاثة ايام فصا عد الان هذه ولاية نظرية وليس من النظر التفويض الى من لا ينتفع برأيه ففوضناه الى الابعاد<sup>39</sup>۔</p>
--	--

یہاں کہ ولی اقرب کی رائے سے انتفاع بالفعل حاصل وہ خط لکھ چکا اپنی رائے ظاہر کر چکا تو اب ابعدا کی رائے پر رکھنے کا کیا منشا اس کی رائے تو اس لئے لی جاتی ہے کہ اقرب کی رائے سے انتفاع معدوم، نہ اس لئے کہ اس کی رائے سے جو نفع حاصل ہے اس کے رد و ابطال کے واسطے یہ سراسر عکس مقصود ہے تو بنظر بحالات واقعہ صاف ظاہر ہے کہ یہ اس صورت سے بہت ابعدا ہے جس میں شرع مطہر اقرب سے ابعدا کی طرف ولایت نقل فرمائے، لاجرم غیبت زید غیبت منقطعہ نہیں اور وہی اقرب ہے، اس کے سوا دای و غیرہ کسی کا کیا نکاح نکاح فضولی ہے کہ زید کی اجازت پر موقوف توفیح کر سکتا کیا معنی، زید خود اپنے قول سے فسخ کر سکتا ہے زبان سے کہہ دے "میں نے یہ نکاح رد کیا" فوراً رد و باطل ہو جائے گا۔ محیط و ہندیہ و شرح تنویر و غیرہا میں ہے:

<p>عبارت آخری کتاب کی ہے کہ اگر ابعدا نے اقرب کی موجودگی میں نکاح دیا تو اقرب کی اجازت پر موقوف ہوگا (ت)</p>	<p>واللفظ للاخیر لوزوج الابعدا حال قيام الاقرب توقف علی اجازته<sup>40</sup>۔</p>
--	--

یہ سب کلام اس حالت میں ہے کہ جس سے زینب کا نکاح ہو ازینب کا کفو ہو اور اگر کفو نہیں یعنی نسب یا مذہب یا پیشے یا چال چلن یا مال غرض کسی بات میں ایسا کم ہے کہ اس سے اس کا نکاح ہو نازید کے لئے باعث عار ہو جب تو حکم بلا دقت ظاہر کہ مذہب معتمدہ پر یہاں سرے سے غیبت منقطعہ کی پہلی ہی شرط متحقق نہ ہوئی تو ایسا نکاح قطعاً اجازت پر موقوف ہے اگرچہ ہزار کوس پر ہو وہ بھی جبکہ زید اس سے پہلے اپنی ولایت سے کوئی نکاح غیر کفو سے نہ کر چکا ہو ورنہ نکاح زینب اس کی اجازت پر بھی موقوف نہ رہا، سرے سے خود ہی باطل محض ہو الصدورہ من فضولی و لامجیز (فضولی سے صادر ہونے اور اس کو جائز کرنے والا نہ ہونے کی بنا پر۔ ت)

<sup>39</sup> بحر الرائق باب الاولیاء (مجمع سید کمپنی کراچی ۱۳۶۳)

<sup>40</sup> درمختار شرح تنویر الابصار باب الاولیاء مطبع مجتہبی دہلی ۱۹۳۱

ظاہر حال صورت سوال تو یہ ہے اور اگر فرض کیجئے کہ جدہ زینب کی یہ جلدی اور جس سے نکاح ہوا اس کی بے انتظاری اس بنا پر نہ تھی بلکہ واقعی ہی امر تھا کہ صرف یہی کفو خواستگار ہے بھتیجا وغیرہ یا تو خواستگار ہی نہیں یا ہیں تو کفو نہیں، اور یہ کفو اپنی کسی ضرورت کے باعث اس درجہ مستعجل ہے، زید نے کہ خط لکھا اس وقت کوئی کفو خواستگار نہ تھا، اب اگر اسے اطلاع ہو کہ یہ موقع ہاتھ آیا اور ایسا خواستگار پایا عجب نہیں کہ وہ بھی رضامند ہو مگر بے مصلحتی کے باعث خط یا آدمی بھیج کر دریافت کرنے کا وقت کہاں انتظار میں کفو فوت ہوگا زینب کو ضرر پہنچے گا فی الواقع اگر حالت یہ تھی تو پیشک زید کی غیبت پر غیبت منقطعہ کی تعریف مذکور صادق نظر آئے گی اور کہا جائے گا کہ اب جو ولی حاضر درجات ولایت میں اس کے بعد ہے اس نے ولایت پائی، اب اول تو یہ دیکھنا چاہئے کہ اس نکاح میں زینب کے مہر مثل میں کمی فاحش نہ ہوئی مثلاً اس کا مہر مثل پچاس ہزار تھا پچیس ہزار بندھے، اگر ایسا ہے تو یہ نکاح مطلقاً باطل محض ہوا کہ اب باپ بھی جائز کرے تو جائز نہ ہوگا، مگر یہ کہ باپ کی غیبت منقطعہ میں زینب کا جد صحیح ولی حاضر ہو جو اس سے پہلے کوئی نکاح اپنے کسی زیر ولایت کا ایسی بے شفقتی کا نہ کر چکا ہو، اور یہ نکاح دادی نے اس کی اجازت سے کیا یا بعد وقوع اس نے جائز رکھا اور نافذ کر دیا، اور اس اجازت سابقہ یا لاحقہ کے وقت نشے میں نہ تھا البتہ جائز بلکہ لازم ہوگا کہ پھر کسی طرح رد نہیں ہو سکتا، مگر تقریر سوال سے زینب کا دادا موجود ہونا مفہوم نہیں۔ در مختار میں ہے:

<p>اگر باپ یا دادا نکاح دینے والا ہو جس کے بارے میں سوء اختیار معروف نہ ہو تو اس کا غیر کفو اور انتہائی کم مہر سے کیا ہو نکاح بھی لازم ہوگا، اور اگر وہ سوء اختیار سے معروف ہوں تو بالاتفاق یہ نکاح نہ ہوگا۔ یوں ہی اگر وہ نشہ میں ہوں تو بھی صحیح نہ ہوگا اور خیر یہ میں ہے پہلی وکالت کی طرح ہی بعد والی اجازت کا حکم ہے۔ (ت)</p>	<p>لزم النکاح ولو بغبن فاحش بنقص مہرھا او بغبن کفو ان الولی المزوج اباً وجدالم یعرف منہما سوء الاختیار اتفاقاً وکذا لو کان سکران<sup>41</sup> اھو فی الخیریة ومثل الوکالة السابقة الاجازة اللاحقة<sup>42</sup>۔</p>
---	---

اور اگر یہ نکاح اس عیب سے بھی خالی ہے یعنی مہر مثل میں کمی فاحش نہ ہوئی تو اب دیکھنا ضروری ہے کہ باپ اور جدہ کے درمیان جس قدر اولیاء ہیں جن کا ذکر ہم اوپر کر آئے ان میں سے کوئی موجود تھا یا نہیں، اگر تھا تو دادی نے

<sup>41</sup> در مختار باب الولی مطبعتی دہلی ۱۹۲/

<sup>42</sup> فتاویٰ خیریہ باب الاولیاء والاکیفاء دارالعرفۃ بیروت ۲۵/

اس سے اجازت لے لی تھی یا نہیں۔ اگر نہ لی تھی تو بعد وقوع نکاح قبل واپسی پدر اس نے اجازت دے دی تو بیشک یہ نکاح صحیح و تام و نافذ ہوگا کہ باپ اسے رد نہیں کر سکتا۔

فتح القدير میں ہے کہ اگر ابعدا کے نکاح کر دینے کے بعد اقرب آجائے تو ابعدا کے نکاح کو رد نہ کر سکے گا اگرچہ اقرب کے واپس آنے پر اس کی ولایت لوٹ آئی ہے۔ (ت)	في الفتح القدير لو حضر الاقرب بعد عقد الابعد لا يرد عقده وان عادت ولايته بعد عده <sup>43</sup> ۔
--	--

مگر یہ ولی جس نے اول یا بعد اجازت دی، اگر زینب کا دادا نہیں جیسا کہ صورت سوال سے یہی ظاہر ہے تو یہ نکاح اس کی اجازت سے نافذ سہی لازم اب بھی نہ ہو زینب کو بعد بلوغ اختیار ملے گا اگر پہلے سے نکاح کی خبر ہے تو بالغہ ہوتے ہی فوراً فوراً اور نہ بلوغ کے بعد جس وقت خبر ملے اسی وقت معاً اس نکاح سے اپنی ناراضی ظاہر کر دے کہ اس صورت میں حاکم اس نکاح کو فسخ کر دے گا اگرچہ پیش از بلوغ زینب ہمبستری بھی واقع ہوئی ہو مگر از انجا کہ زینب دو شیرہ ہے دیر لگانے کا اختیار نہ ہوگا اگر پہلے سے خبر ہے تو بالغہ ہونے پر ورنہ خبر پانے پر بلاعذر ضرورت ایک لمحہ کی دیر کرے گی تو اختیار ساقط اور نکاح لازم ہو جائے گا اگرچہ وہ اس مسئلہ سے ناواقف ہو اور انجانی کے سبب فوراً مبادرت نہ کی ہو، در مختار میں ہے:

انگر باپ دادا کے غیر نے نکاح دیا خواہ ماں ہو بشرطیکہ کفو میں اور مہر مثل سے کیا ہو تو وہ نکاح صحیح ہے لیکن لڑکی اور لڑکے کو بالغ ہونے کے بعد فسخ کا اختیار ہوگا فسخ کا اختیار لڑکی کو دخول کے باوجود بلوغ پر یا بلوغ کے بعد نکاح کے علم پر بھی ہوگا اور فسخ کے لئے قضا شرط ہے، اور باکرہ کا اس موقع پر خاموش رہنا اس کے اختیار کو باطل کر دے گا بشرطیکہ وہ اپنے نکاح کا علم رکھتی ہو اور عاقلہ ہو، اس کا یہ اختیار مجلس علم کے آخر تک باقی رہے گا اگرچہ وہ اس مسئلہ سے جاہل ہو، اہم ملقطاً (ت)	ان كان المزوج غير الاب وابيه ولو الامر من كفو وبهر المثل صح ولكن لصغير وصغيرة خيار الفسخ ولو بعد الدخول بالبلوغ او العلم بالنكاح بعده بشرط القضاء للفسخ وبطل خيار البكر بالسكوت لومختارة عالمة باصل النكاح ولايتمدالي آخر المجلس وان جهلت به <sup>44</sup> اہم ملقطاً۔
--	--

اور اگر دادی سے بالاتر جو ولی موجود تھا باپ کے آنے سے پہلے اس نے رد کر دیا تو باطل ہو گیا باپ کو فسخ

<sup>43</sup> فتح القدير باب الاولياء والاكفاء المكتبة النورية الرضوية سحر ۱۸۳/۳

<sup>44</sup> در مختار باب الولی مطبع جتائی دہلی ۱۹۳-۱۹۲

کی کیا حاجت، اور اگر ہنوز نہ اس ولی نے اجازت دی نہ رد کیا تھا کہ زید آگیا تو اب وہ توقف اس ولی سے منتقل ہو کر خود زید کی اجازت پر رہے گا اگر رد کر دے گا اسی وقت باطل ہو جائے گا۔

<p>در مختار اور تبیین الحقائق امام زیلعی میں ہے زیلعی کی عبارت میں، اور ہندیہ میں زیلعی سے منقول کہ اقرب کے واپس آنے پر ابعدا کی ولایت باطل ہو جائے گی، اور ابعدا کا کیا ہوا نکاح باطل نہ ہوگا کیونکہ یہ اس کی کامل ولایت میں حاصل ہے۔ (ت)</p>	<p>فی الدر المختار وتبیین الحقائق للامام الزیلعی واللفظ له وعنه فی الہندیة تبطل ولایة الابعدا ببجی الاقرب لاما عقد لانه حصل بولایة تامة<sup>45</sup>۔</p>
--	---

تمثیلہ نفیس: اقول: وبالله التوفیق، یہ تمام کلام فقیر غفر الله تعالیٰ لہ نے کلمات علمائے کرام کے اس ظاہری مفاد پر متنی کیا کہ بادی النظر میں اذہان عامہ اس طرف جائیں اور اگر حق تحقیق و عین تدقیق چاہئے تو نگاہ مقصود و شناس جزم و قطع کے ساتھ اسی ابتدائی بات پر حکم کرے گی جسے ہم نے اولاً ظاہر صورت سوال بنا کر دوبارہ فرضاً اس سے منزل کیا تھا یعنی اس غیبت کا غیبت منقطع نہ ہونا اور ولایت پدر کا بدستور باقی رہنا اور اگر یہ نکاح منعقد واقع ہوا تو مطلقاً بلا استثناء ہر حال و ہر صورت میں اجازت ولی اقرب پر توقف پانا اور اس کے رد کئے سے فوراً رد ہو جانا، جب مذہب معتد میں بناء کار اس پر ٹھہری کہ ولی اقرب کے ایاب و جواب کے انتظار میں کفو فوت ہوتا اور موقع ہاتھ سے نکلا جاتا ہو کیا معلوم پھر کفولے یا نہیں تو یہ بات ہمارے اعصار و امصار میں کنواری لڑکیوں کے حق میں جبکہ ولی اقرب کا پتا معلوم اور وہاں تک ڈاک کی آمد و رفت بے وقت مرسوم ہو متصور نہیں، ادھر تو ازمنہ سابقہ میں نہ راہیں ایسی آسان تھیں نہ ڈاک کے ایسے انتظام، مدتوں میں منزلیں طے ہوتیں، خط جاتا تو آدمی لے جاتا، پھر تنہا کی گزر دشوار، نہ ہر وقت قافلے میسر نہ ہر شخص قاصد بھیجنے پر قادر، ادھر ان بلاد طیبہ میں نکاح کی یہ رسم کہ آج خطبہ ہوا کل نکاح ہو گیا، وہ ایک روز کی دیر لگی تو دوسری جگہ موجود، یہاں یہ رواج کہ مہینے کی آمد و رفت پیام سلام میں کسی کا نکاح ہو گیا تو لوگ تعجب کرتے ہیں کہ ہیں جھٹ مگنی پٹ بیاہ، پھر خطوط کی آمد و رفت وہ کہ تیسرے دن کلکتہ خط پینچے چوتھے دن بمبئی، وہ کون سا جلد باز ہوگا کہ آج پیام دے اور آج ہی نکاح چاہے ایک ہفتہ کا انتظار ہو تو نکاح ہی نہ کرے یا صبح و شام دوسری جگہ نکاح ہو جائے۔ ہندوستان کی لڑکیاں سہل نہیں ملتیں ایک ایک بڑھیا کے منہ سے سن لیجئے کہ میاں لڑکیاں آندھی کی بیر تو نہیں۔ نہ جو تیاں

<sup>45</sup> فتاویٰ ہندیہ الباب الرابع فی الاولیاء نورانی کتب خانہ پشاور ۲۸۵/۱، تبیین الحقائق باب الاولیاء والا کفاء مطبع امیر یہ کبریٰ مصر ۱۲۷۱

ٹوٹیں، نہ چادریں پھٹیں، کیا کوئی پھٹ سے ہاں کہہ دیتا ہے، تو مقاصد علماء پر نظر شاہد عدل کہ یہاں غیبت منقطعہ وہی کہی جاسکتی ہے کہ یا تو ولی اقرب کا پتہ نہ معلوم ہو آخر بے نشان کا کب تک کوئی انتظار کرے یا کسی ایسے دور دراز ملک غیر میں جہاں ڈاک پر اطمینان نہ ہو خطوط جائیں اور پتہ نہ چلے، آدمی بھیجو تو صرف کثیر، دو ایسی صورتوں میں کفو کا یہ عذر ہو سکتا ہے کہ کب تک بیٹھیں، اور ممکن کہ زبان نہ دو تو انتظار میں وہ مدتیں گزریں کہ دوسری جگہ اس کی ٹھیک ٹھاک ہو جائے ورنہ ہندوستان بلکہ آج کل برہما میں بھی جو موجود اور پتہ معلوم ہے اس کی نسبت عادت کوئی کفو یہ تقاضا نہ کرے گا کہ ہم آٹھ دس روز کا انتظار ہر گز نہ کریں گے کرنا ہے تو آج کر دو، اور بالفرض کوئی زبان دینے میں جلدی بھی کرے تو یہاں کفو کی روک تھام کے لئے مگنی وہ عمدہ صیغہ ہے جس سے اس کا اطمینان ہو جائے اور رائے ولی اقرب فوت نہ ہونے پائے۔ مگنی کے بعد مدتوں دونوں طرف ساز و سامان کی درستی میں گزرتے ہیں بلکہ یہاں کے رواج سے اپنی مگنیت کو بھی من وجہ گویا اپنی ناموس جانتے اور دوسری جگہ اس کے نکاح سے برامانتے اور اس کے انتظار میں سال گزارتے ہیں مگنی کے بعد خدا جانے کتنی بار ولی اقرب کی رائے لے سکتے ہیں اس کے جواب ملنے تک انتظار نہ ہونا کیا معنی، یہ عذر مصنوعہ ہیں پیش ہو گا جہاں اپنی اغراض فاسدہ سے ولی اقرب کے خلاف رائے بالا بالا کارروائی کرنی ہوگی جو شرع مطہر کے بالکل نقیض مراد ہے اور اس کی توسیعوں میں انھیں آفات کا دروازہ کھلنا جو ابھی ہم ذکر کر آئے، شاید شاذ و نادر برخلاف عادت ملک اگر کہیں ایسی جلدی پائی جائے تو امور نادرہ بنائے احکام فقہیہ نہیں ہو سکتے بلکہ عادت شائعہ پر حکم دینا واجب،

<p>جیسا کہ انھوں نے بہت سے مسائل میں تصریح کی ہے، ان میں سے ایک مسئلہ حمام میں عورتوں کے داخلہ کا ہے جس کو در مختار وغیرہ میں بیان کیا ہے، انہی مسائل میں سے فتح القدر میں حریمین شریفین میں رہائش کا مسئلہ ہے، ان مسائل میں سے ایک ہمارا مسئلہ جو ان کی عادت کے مطابق تھا اور ہماری عادت کے خلاف ہے، اس کے علاوہ اور بھی ہیں جو کہ فقہاء کے کلمات طیبات پر اطلاع رکھنے والا جانتا ہے۔ (ت)</p>	<p>كما نصوا عليه في غير مأمسئلة منها مسألة دخول النساء الحمام في الدر المختار وغيره ومنهما مسألة جوار الحرمین في فتح القدير ومنها مسألتنا هذه بناء على ما كان معتادا عندهم على خلاف ما هو العادة عندنا فيه ايضا الى غير ذلك مما لا يخفى على من خدم كلماتهم الطيبة۔</p>
--	--

بلکہ انصافاً وہ علماء بھی جنھوں نے مسافت قصر اختیار فرمائی، اگر ریل اور ڈاک اور یہاں کے عادات ملاحظہ فرماتے ہر گز حکم نہ دیتے، بریلی کا ساکن مراد آباد تک گیا اور اس کی ولایت اپنی اولاد پر سے سلب ہوئی جس کے دن میں دو پھیرے ہو سکتے ہیں بالکل جب مدار کا انتظار کے سبب فوت کفو پر ٹھہر تو اس مناظ کو تحقق ضروری،

جب تک یہ حالت نہ ہو غیبت منقطعہ ہر گز نہیں، اس پر نظر کامل رکھنا اور اصحاب اغراض کے فریبوں سے بچنا لازم، ومن لم یعرف اهل زمانه فهو جاهل (جو اپنے زمانہ کے عرف سے ناواقف ہو وہ جاہل ہے۔ ت) ہاں کوئی بیوہ سن رسیدہ باختیار خود کسی سے شرعی نکاح خالی از رسوم کر لینا چاہے تو وہاں جلدی متصور، وہ اول تو ہندیوں کی عادت نہیں اور ہو بھی تو ہماری بحث سے خارج کہ یہاں کلام قاصرہ میں ہے اور قواعد کے باب میں ضرور وہی عادت، لہذا فقیر ان صور مند کورہ بالا کے سوا یہاں غیبت منقطعہ کے حکم پر زہار جسارت روا نہیں رکھتا، یہ بعونہ تعالیٰ فقہ ائین و حق تحقیق ہے،

<p>اللہ تعالیٰ کی مدد سے توفیق اور راستہ کی راہنمائی ہے۔ الحمد لله رب العالمين وصلى الله تعالى على سيدنا محمد وآله وصحبه اجمعين آمين، والله تعالى سبحانه وتعالى اعلم (ت)</p>	<p>وبالله التوفيق وهداية الطريق والحمد لله رب العالمين وصلى الله تعالى على سيدنا محمد وآله و صحبه اجمعين آمين، والله سبحانه وتعالى اعلم۔</p>
--	--